



# झारखण्ड गजट

## असाधारण अंक

### झारखण्ड सरकार द्वारा प्रकाशित

---

संख्या- 799 राँची, मंगलवार, 9 कार्तिक, 1938 (श०)  
31 अक्टूबर, 2017 (ई०)

---

#### नगर विकास एवं आवास विभाग

-----  
अधिसूचना

20 अक्टूबर, 2017

संख्या-06/न०वि० (TCPO)/मा० प्लान-21/2016-6561-- झारखंड राज्य में प्रभावी झारखंड नगर निवेशन एवं उन्नयन न्यास अधिनियम-2002 (अंगीकृत) (अधिसूचना संख्या-755, दिनांक 21 मार्च, 2002) की धारा-33 में मास्टर प्लान तैयार कराने की शक्तियाँ निहित हैं। अतएव झारखंड नगर निवेशन एवं उन्नयन न्यास अधिनियम-2002 (अंगीकृत) के अधीन गठित नियमावली के अन्तर्गत प्रावधानित प्रक्रिया को अपनाते हुए मास्टर प्लान तैयार करने की कार्यवाही की गई है।

2. उपरोक्त झारखंड नगर निवेशन एवं उन्नयन न्यास अधिनियम-2002 (अंगीकृत) की धारा-33 में प्रदत्त शक्तियों का प्रयोग करते हुए, झारखंड के राज्यपाल, विभिन्न मानचित्रों एवं निम्नांकित शर्तों के साथ नगर उंटारी मास्टर प्लान (GIS Based)-2041 पर स्वीकृति प्रदान करते हैं:-

- 2.1 राज्य सरकार यदि किसी खास प्रयोजन/संस्थान अथवा केन्द्र सरकार के संस्थान इत्यादि के लिए जमीन अधिग्रहित करती है तो उस स्थान विशेष का Land Use, स्थापित किए जाने वाले संस्थान/प्रयोजन के अनुरूप समझा जायेगा।
- 2.2 प्रस्तावित मास्टर प्लान लागू करने में किसी प्रकार के अस्पष्टता की स्थिति आने पर संबंधित कठिनाईयों के निवारण के लिए भारत की राष्ट्रीय भवन निर्माण संहिता-2016

(National Building Code of India-NBC, 2016)/Urban and Regional Development Plans Formulation & Implementation Guidelines (URDPFI)-2015 के प्रावधानों के आलोक में विभाग विधिसम्मत निर्णय लेगा।

- 2.3 केन्द्र सरकार के शहरी विकास मंत्रालय अथवा अन्य मंत्रालय तथा उसके अन्य संबद्ध कार्यालयों से जारी परिपत्र/दिशा-निर्देश आदि समय-समय पर विहित विधिपूर्वक समीक्षा के उपरान्त कार्रवाई करते हुए लागू किए जा सकेंगे।
- 2.4 समय-समय पर केन्द्र सरकार द्वारा लागू की गई केन्द्र प्रायोजित योजनाओं को कार्यान्वित करने के क्रम में उपयोग की जाने वाली भूमि का योजना की आवश्यकता के अनुरूप प्रस्तावित उपयोग (Use), इस मास्टर प्लान के भूमि उपयोग (Land Use) से प्रतिकूल होने की स्थिति में, परिवर्तित करने का अधिकार नगर विकास एवं आवास विभाग का होगा।
- 2.5 Group Housing Scheme के अन्तर्गत आर्थिक रूप से कमजोर वर्ग (EWS) तथा अल्प आय वर्ग (LIG) के लिए निर्मित किए जाने वाले भवन, झारखंड भवन उपविधि, 2016 यथा संशोधित, 2017 के अनुसार निर्मित किए जा सकेंगे।
- 2.6 मास्टर प्लान के प्रावधान को मूर्त रूप देने के लिए झारखंड नगरपालिका अधिनियम, 2011 के तहत गठित Jharkhand Transferable Development Rights Rules, 2017 के अनुसार कार्रवाई की जायेगी।

नगर निकाय मास्टर प्लान को कार्यान्वित करने के क्रम में आवश्यक जन सुविधाएं एवं विभिन्न प्रकार की संरचनाएं, भू-अर्जन अधिनियम (Right of Fair Compensation and Transparency in Land Acquisition, Rehabilitation and Resettlement Act, 2013) के सुसंगत प्रावधानों के आलोक में की जाएगी अथवा विभागीय संकल्प संख्या-3993, दिनांक 22 जुलाई, 2016 में भूमि क्रय हेतु निर्धारित प्रक्रिया के अनुसार सुनिश्चित की जाएगी।

- 2.7 प्रस्तावित मास्टर प्लान के सफल कार्यान्वयन हेतु राज्य सरकार के विभिन्न विभागों यथा-पथ निर्माण विभाग, ऊर्जा विभाग एवं पेयजल एवं स्वच्छता विभाग, इत्यादि के द्वारा आवश्यक आधारभूत संरचनाओं के निर्माण हेतु समयबद्ध कार्य योजना तैयार कर क्रियान्वित की जाएगी।

### 3. GIS Based मास्टर प्लान के मुख्य तथ्य निम्नांकित हैं:-

- 3.1 GIS Based मास्टर प्लान आगामी 25 वर्ष (2011-2041) के लिए अनुमानित जनसंख्या (Projected Population) 82,691 के विभिन्न आवश्यकताओं के मद्देनजर 50.07 वर्ग किमी० क्षेत्रफल के दायरे में तैयार किया गया है जिसमें शहर का 22.48 वर्ग किमी० क्षेत्र सम्मिलित है। इस प्रकार मास्टर प्लान के प्लानिंग एरिया में नगर उंटरी नगर पंचायत के सभी 17 वार्ड एवं आसपास के 18 गांवों को सम्मिलित किया गया है।
- 3.2 जनगणना वर्ष 2011 के अनुसार नगर उंटरी नगर पंचायत क्षेत्र की जनसंख्या- 32,725 और सम्मिलित किए जाने वाले ग्रामीण क्षेत्र की जनसंख्या-15,278 है, इस प्रकार पूरे प्लानिंग एरिया की जनसंख्या जनगणना वर्ष 2011 के अनुसार 48,003 है।

प्लानिंग एरिया के लिए क्षितिज वर्ष (Horizon Year)-2041 की अनुमानित जनसंख्या-82691 है जो जनसंख्या पूर्वानुमान हेतु स्थापित विभिन्न मापदण्डों के आधार पर अनुमानित है।

3.3 प्लानिंग एरिया का वर्तमान भूमि उपयोग निम्नांकित तालिका-1 में अंकित है:-

**तालिका-1 : प्लानिंग एरिया वर्तमान भूमि उपयोग तालिका-2016-17**

सं०	भूमि उपयोग	क्षेत्रफल हैक्टेयर	प्लानिंग एरिया का प्रतिशत	विकास क्षेत्र का प्रतिशत
<b>A</b>	<b>विकसित क्षेत्र</b>			
1	आवासीय	261.04	5.21	77.34
2	वाणिज्यिक	18.59	0.37	5.51
3	उद्योग	7.97	0.00	0.00
4	सार्वजनिक और अर्द्ध सार्वजनिक	14.16	0.28	4.19
5	परिवहन और संचार	2.55	0.05	0.75
6	मनोरंजक खुली जगह	39.71	0.79	11.77
7	विशेष क्षेत्र (Special Area)*	1.47	0.03	0.44
	<b>उप-कुल A</b>	<b>337.52</b>	<b>6.74</b>	<b>100.00</b>
<b>B</b>	<b>अविकसित क्षेत्र</b>			
8	अविकसित क्षेत्र	4401.23	87.90	
9	प्राथमिक गतिविधि*	111.29	2.22	
10	जल क्षेत्र	7.2	0.14	
11	खुली जगह/खाली भूमि	149.74	2.99	
	<b>उप-कुल B</b>	<b>4669.46</b>	<b>93.26</b>	
	<b>कुल A+B</b>	<b>5006.98</b>	<b>100</b>	

\*Note:

- प्राथमिक गतिविधि (primary activity) में कृषि क्षेत्र, वन क्षेत्र, नर्सरी बागान, खटाल, बंजर व अनुत्पादक भूमि, खान-खदान, ईंट भट्टा, आरक्षित वन और पहाड़ी क्षेत्र शामिल हैं।
- विशेष क्षेत्र (special area) में धरोहर क्षेत्र शामिल हैं।

**तालिका-2 : मुख्य आधारभूत प्रस्ताव और चिन्हित क्षेत्र**

क्र.	भूमि उपयोग	क्षेत्र (हैक्टेयर)	स्थान
1	औद्योगिक क्षेत्र	113.12	क्षेत्र नगर पंचायत क्षेत्र के नयाखार, धमनी, जंगीपुर, चेहरिया और पूर्णानगर क्षेत्र में।
2	शिक्षा एवं अनुसंधान	19.65	नगर क्षेत्र में विभिन्न स्थानों पर वितरित।
3	बस अड्डा	2.60	नगर पंचायत के ग्राम अधौरा में।
4	पार्क	97.22	नगर पंचायत क्षेत्र और उस्काला, पिंडरिया और पले खुर्द आदि गांवों में वितरित।

**तालिका-3 : प्रस्तावित प्लानिंग एरिया में प्रस्तावित भूमि उपयोग तालिका-2041**

सं०	भूमि उपयोग	क्षेत्रफल हेक्टेयर	प्लानिंग एरिया का प्रतिशत	विकास क्षेत्र का प्रतिशत
<b>A</b>	<b>विकसित क्षेत्र</b>			
1	आवासीय *	875.84	17.49	57.10
2	वाणिज्यिक	63.84	1.28	4.16
3	उद्योग	113.12	2.26	7.38
4	सार्वजनिक और अर्द्ध सार्वजनिक	87.08	1.74	5.68
5	परिवहन और संचार	181.31	3.62	11.82
6	मनोरंजक खुली जगह (Recreational)	211.09	4.22	13.76
7	विशेष क्षेत्र (Special Area)*	1.47	0.03	0.10
	<b>उप-कुल A</b>	<b>1533.75</b>	<b>30.63</b>	<b>100.00</b>
<b>B</b>	<b>अविकसित क्षेत्र</b>			
8	प्राथमिक गतिविधि *	3212.19	64.15	
9	जल क्षेत्र	111.29	2.22	
10	गांव आबादी क्षेत्र	149.74	2.99	
	<b>उप-कुल B</b>	<b>3473.22</b>	<b>69.37</b>	
	<b>कुल A+B</b>	<b>5006.98</b>	<b>100.00</b>	

**\*Note:**

- **प्राथमिक गतिविधि (primary activity)** में कृषि क्षेत्र, वन क्षेत्र, नर्सरी बागान, खटाल, बंजर व अनुत्पादक भूमि, खान-खदान, ईट भट्टा, आरक्षित वन और पहाड़ी क्षेत्र शामिल हैं ।
  - **विशेष क्षेत्र (special area)** में धरोहर क्षेत्र शामिल हैं ।
- 3.4 प्रस्तावित सड़क नेटवर्क का Right of Way (RoW) पदानुक्रम में 45 मीटर (Arterial Road), 30 मीटर (Secondary Road), 24 मीटर और 18 मीटर की चौड़ी सड़कें शामिल हैं। मास्टर प्लान में एक प्रमुख सड़क को बाईपास रोड के रूप में प्रस्तावित किया गया है जो 45 मीटर चौड़ाई (13.63 किमी० लम्बाई) की है ।
- 3.5 हाउसिंग और शेल्टर: वर्ष 2041 आवास लिए कुल 875.84 हेक्टेयर भूमि योजना क्षेत्र के आवासीय क्षेत्र में शामिल है ।
- 3.6 EWS और LIG आवास योजनाओं के अन्तर्गत भूमि विकास एवं FAR के लिए झारखंड नगरपालिका अधिनियम 2011 के प्रावधान, धारा 427 (5), के अनुसार तथा Transfer of Development Rights (TDR) के हस्तांतरण के लिए धारा 441 (5) के तहत विकास किया जा सकता है। EWS या LIG आवास के लिए भूमि के डेवलपर को अतिरिक्त

FAR दी जाएगी। हालांकि इस अतिरिक्त FAR का उपयोग केवल EWS या LIG आवास के भवनों का निर्माण के लिए लागू किये जायेंगे ।

झारखण्ड भवन उपविधि, 2016 एवं यथा संशोधित के अनुसार, मास्टर प्लान के प्लानिंग एरिया में आवासीय के लिए अधिकतम फ्लोर एरिया रेशियो (FAR) 2.0 है । वाणिज्यिक विकास के लिए 2.0 तथा फ्लैटेड उद्योग समूह के लिए 1.5 लघु सर्विस उद्योग के लिए 1.25, मध्यम एवं बड़े उद्योग के लिए FAR 1.0 का प्रावधान है ।

4. मास्टर प्लान में किसी प्रकार का वित्तीय भार राज्य सरकार को वहन नहीं करना पड़ेगा ।

यदि उपरोक्त शर्तों के कार्यान्वयन के क्रम में किसी प्रकार की कठिनाई उत्पन्न हो तो इसके लिए नगर विकास एवं आवास विभाग समाधान प्रस्ताव उपस्थापित करेगा, जिसे राज्य सरकार से स्वीकृति प्राप्त कर संशोधित किया जा सकेगा ।

झारखंड राज्यपाल के आदेश से,

**अरुण कुमार सिंह,**  
सरकार के प्रधान सचिव ।

-----